

సౌందర్యపోషణ పద్ధతులు

౧

ప్రపంచంలో ఏమూలో ఏవో చిన్న కార్యం జరిగితే దానితో మన కేదీ సంబంధం లేదని ఈ రోజుల్లో అనుకోడానికి వీల్లేదు. మనకు సంబంధంలేని ఒక కార్యమే కారణముగా పరిణమించి మన జీవితంలో విస్తవం కలగ చెయ్యవచ్చు.

చెప్పవచ్చినమాట ఏమిటంటే, ఎక్కడో చెన్నట్లంలో శ్రీ ఆదినారాయణ శాస్త్రిగారు రేడియో ప్రసంగం చెయ్యడమే మిటి? నాకు ఒక నెల్లాళ్ళు ఏలినాటిశని పట్టుకొని బాధించడం ఏమిటి? ఆ కారణానికీ ఈకార్యానికీ ఏమైనా సంబంధం ఉన్నదా? జీవితం అంతా ఇదేవిధం!

ఇంతకీ పుట్టిమునక మాయింట్లో ఒక రేడియో పెట్టడంవల్ల వచ్చింది. ఫాషన్ కోసం నిజానికి మాయింట్లో మేము రేడియో యంత్రాన్ని పెట్టుకొన్నా ప్రతిరోజూ దాన్ని ఉపయోగించు కొని దానివల్ల కలిగే ఆనందాన్ని అనుభవించడం మూర్ఖంలేదు. ఒకరోజు నా దురదృష్టంకొద్దీ సాయంత్రమే వటీరావు యింటికి వచ్చి రేడియో తిప్పుకు కూచుంది. అప్పుడు నేను యింట్లో లేను. ఆరోజునే శాస్త్రిగారు కూడా ప్రసంగంచేశారు ప్రాచీన హైందవుల సౌందర్యపోషణ పద్ధతులను గురించి.

వటీరావు కథలు

ప్రాచీనకాలంలో ఎట్టి సౌందర్యపోషణ పద్ధతులుంటేమాత్రం ఏమిటి? అవన్నీ ఈ కాలపు ఆడవాళ్ళకు చెప్పొచ్చునా? దేశ కాల పాత్రముల ననుసరించికదా పెద్దలు మాట్లాడాలి. ఇంతకీ శాస్త్రం ఏలాగు ఉంటే ఏం? ఆచారం ప్రధానంగా చేసుకొని హితబోధచేస్తే ఎంత ఉపయోగకరంగా ఉండేది!

జరిగిందేమిటో జరిగింది. ఆరాత్రి నేను యింటికివచ్చాను.

“వెల్ మై డియర్, అద్భుతమైన రేడియో ప్రసంగం మీరు పోగొట్టుకున్నా” రంది వటీరావు.

“ఏమిటి సంగతి డార్లింగ్” అన్నాను.

“అందమైన ప్రసంగం వినే అదృషం మీకు లేకపోయింది గదా అని విచారస్తున్నాను”

“ఏమిటో ఆ ప్రసంగం?”

“అది దివ్యంగాఉంది. మీకు ఎంతో పనికివచ్చేది”

“పోనీ రేడియో పెట్టినందుకు ఆమాత్రం ఆనందం నీకు కలిగినందుకు సంతోషిస్తున్నాను” అన్నాను.

“మనిద్దరికీ ఆ ఆనందం వచ్చిఉన్నట్లయితే దానివిలువ కూడ దీసి ఉండుముకదా అనుకొంటున్నాను.”

“పోనీ, ఇంకోమాటు.”

“ఇంకోమాటు ఇదే ప్రసంగం ఉంటుందా డియర్ హబ్బీ!”

“ఉండకపోతే యింకోటాయెను.”

సౌందర్యపోషణ పద్ధతులు

“మీరేప్పుడూ యింతే! దేనికీ ఉత్సాహం లేదు.”

“ఆ ప్రసంగం ఏమిటో చెప్పావుకావు డార్లింగ్.”

“శాస్త్ర సమ్యతమైన ప్రసంగమే.”

“ఓహో ఆలాగా; అయితే చెప్పు, చెప్పు.”

“పూర్వాచార పరాయణు లిచ్చిందికూడా”

“అయితే యింకనేం! విననందుకు నేను చాలా విచారంచ
డమే కాకుండా నీకు క్షమాపణకూడా చెప్పుకొంటున్నా.”

“విన్నట్లయితే దానిప్రకారం ఆచరిస్తూ రనుకొంటాను.”

“అది ఆలోచించవలసిన విషయమే.”

“శాస్త్ర సమ్యతమైన విషయాన్ని ఒకపండితుడు చెప్పితే
ఇంకా ఆలోచించవలసినదే అంటారా, మైడియర్ పూర్వా
చార పరాయణు రావుగారూ?”

“ఆ సందర్భాలలో ఆలోచన అక్కరలేదనుకుంటాను వట్టి
రావుగారూ”

“అయితే చెబుతాను వినండి. పూర్వకాలంలో స్త్రీలకు అలం
కరణం పురుషులు చేసేవారట వీన్నారా?”

“అంటే?”

“మైడియర్ సిల్లి! అంటే అర్థంకాలేదా?”

“వ్యాఖ్యానం చెయ్యి కొంచెం చూస్తాను”

వటీరావు కథలు

“పురుషులు—అంటే లవింగ్ హబ్బీలు, స్త్రీలకు—అంటే డార్లింగ్ వైఫీలకి అలంకారాలు చేసేవారట స్వయంగా, స్వహస్తాలతో.”

“ఏమిటో ఆ అలంకారాలు?”

“పూర్వపు స్త్రీలు చేసుకొనేవంటారా?”

“ఈకాలపు స్త్రీలు చేసుకొనేవి నాకు నిత్యం అనుభవంలోనే ఉన్నాయిగా!”

“అయితే చెబుతావినండి—ఫేసు పౌడర్లు, లిప్ పెయింట్లు, టీత్ పాలిష్, ఫ్లట్ డెకరేషన్, బాడీ డెకరేషన్ వగైరాలు.”

“ఇంగ్లీషున చెబితే స్వారస్యం చెడుతోంది. రవంత మాతృభాషలో చెబుదూ?”

“పండితుడు కాబట్టి ఆయన ఆపేర్లన్నీ మీ మాతృభాషలో చెప్పారు. ఆ పాడుపేర్లన్నీ నన్ను జ్ఞాపకం ఉంచుకోమన్నారా?” అంది నేనేదో అకార్యకరణం చెయ్యమన్నట్లు భావించుకొని.

“పాడుపేర్లు అక్కరలేదు కాని ఆపాడు కార్యాలు నీకు కావాలి కామోసు—కాదూ?”

“ఏం తెలివితేటలు—ఆపేర్లను నేను తిట్టానుకాని ఆకార్యాలకేమి నిక్షేపంలాంటివి! వాటినేమీ నే ననలేదే.”

“అయితే యివన్నీ—నీవుచెప్పిన యీ అలంకరణాలన్నీ—

ఆ పండితుడు పూర్వకాలంలో ఉన్నట్టు చెప్పాడా?”

“ఆ, కావలిస్తే పేపర్లో రిపోర్టుకూడా పడుతుంది చూద్దురు గాని.”

“ఆయనేదో పెద్దమనిషి అనుకొన్నాను.”

“ఆయన్ననడం ఎందుకూ? శాస్త్రంలో ఉన్న విషయం వాపం, ఆయన చెప్పారు.”

“ఏ శాస్త్ర మన్నారు?”

‘వాత్స్యాయన కామసూత్రాలట.’

‘సరే బాగానే ఉంది. మనకెందుకు పోనిస్తురూ ఆ గొడవ?’

‘ఆగొడవ మనకెందుకా? ఇప్పుడేకాదు మీరు శాస్త్రంలో చెప్పిందయితే చేస్తామన్నారు?’

‘అన్నమాట నిజమే. నన్ను చేసుకోమంటావా ఆ అలంకరణాలు?’

‘మీరుచేసుకుంటేనా-ఇంక నేం - అయితే మకరికా పత్రాలు ఎక్కడ రచించుకుంటారో!’

‘నేను చేసుకో నక్కర లేకపోతే నువ్వేచేసుకో.’

‘నే చేసుకోడానికి మీ ఆజ్ఞ ఎందుకూ? నే నెలాగా చేసుకుంటాను—అనగా.’

‘అనగా?’

వటీరావు కథలు

‘శాస్త్రంలో ఆవిధంగా చెప్పబడ్డది కాబట్టి మీరు నాకు రోజూ అలంకరణం చెయ్యాలన్నమాట’

‘నేనా?’

‘మాట తప్పకుకదూ డియర్ హాబీ ఎప్పుడూను?’

‘అయితే ఆప్రసంగం ఏమిటో చదివి దానిలో చెప్పిన వస్తువులేమిటో చూచి—ముందుగా ఆయిర్వేద వైద్యశాల స్థాపించి ఆ అలంకరణ ద్రవ్యాలన్నీ నేను తయారు చెయ్యాలన్నమాట’

‘సిల్లీ! దేశకాలాల ననుసరించి ఇప్పుడు దొరికే అలంకరణ ద్రవ్యములతోనే మీరు నన్ను రోజూ అలంకరించాలి.’

‘ఫర్ ఇన్ డెస్ - యేమి చెయ్యవలసి ఉంటుంది దంటావు’

పూర్వ స్త్రీలకు పురుషులు పారాణి పెట్టేవారట’

‘నువ్వు పారాణి పెట్టుకుంటే నేను బ్రహ్మరథం పట్టనూ— తప్పకుండా నీకు పారాణి పెట్టి పెడతానులే’

‘సిల్లీ ఎగ్జా! వినండి హాబీగారు! ఈ కాలంలో పారాణి లేదు, అనగా స్త్రీలు పెట్టుకోవడం లేదు, కాబట్టిన్నీ దానికి ప్రత్యామ్నాయం’ జోళ్లు తొడుక్కొంటున్నారు కాబట్టిన్నీ మీరు నాకు రోజూ మేజోళ్లు, జోళ్లు తొడగాలి- ఇవినంబర్ వా. నంబర్ టూ— మీరు నాజోళ్లు రోజూ తుడిచి వాటికి కిపీపాలిష్ వేస్తూవుండాలి’—

‘తొండముదిరి ఊసరవిల్లి అవుతోందే’

‘నక్క ముదిరి వరడు కావడంలేదో’

‘నటీరావుముదిరి ఆ ఊసరవిల్లి ఈ వరడూకాకుండా ఉంటే చాలు నామట్టుకు’

‘నన్న ఇకాసట్టు చేశారంటే ఎరుగుదురా! వినండి చివర దాకా, మీరు నిత్యమూ చెయ్యవలసిన పనులు’

‘వినడానికి నా అభ్యంతరం లేదు.’

‘చెయ్యడానికి ఎందుకు అభ్యంతరం ఉండాలో నేచూస్తా కదూ— పూర్వకాలంలో పురుషులు స్త్రీలకు పత్రోరచన చేసే వారట— ఈకాలంలో అవిచేసుకొంటే బార్బరస్ గా ఉంటుంది కాబట్టి మీరు అందుకుబదులు నా బాడీ మసాజ్ చేయవలసి ఉంటుంది—’

‘అంటే కాళ్లు పట్టమంటావా?’

‘తప్పేమిటి? తరతరాలనుంచీ స్త్రీలు పురుషుల కాళ్లుపట్టడం లేదూ, ఇప్పుడాపని పురుషులే చెయ్యాలంటే ఎందుకో అభిమానం? సమాన హక్కులు, స్త్రీ స్వాతంత్ర్యం- ఇత్యాదిమాటల కర్థం ఏమిటో?’

‘తరువాత తరువాత’

‘తరువాత శ్రీరావుగారూ! తమరు నాపళ్లకు మెరుగువచ్చేటందుకు ప్రతిరోజూ వరిగింజతో తోమవలసి ఉంటుంది. ఇంతే

వటీరావు కథలు

కాకుండా ఫేస్ పౌడర్, లిప్ స్టిక్, బ్రౌన్ పౌడర్, సోన్, నేయిల్ క్లిప్సర్లు వగైరా వస్తువులు మీ వద్దనే ఉంచుకొని సరియైన కాలానికి వాటిని నాపట్ల వినియోగిస్తూ ఉండాలి.'

'అంటే నన్నే నీ మొహానికి పౌడరు పుయ్యమంటావా? నీ పెదవులకు రంగు వెయ్యమంటావా? నీ కనుబొమ్మలు దిద్దమంటావా? ఊహ'

'అవును. శాస్త్రసమ్మతమైన పనులేకదా నేను చెయ్యమంటూంట! చేస్తామని వప్పుకున్నారా? చేస్తారా?'

ఆలోచనలో పడ్డాను. చేస్తాననడానికి పురుష త్యాగిమానం-చెయ్యననడానికి వాగ్దత్తము చేశానుగదా. ఇది వదల్చుకోడానికి మార్గాలేమీ లేవా? ఆలోచించగా ఆలోచించగా ఒక అద్భుతమైన కార్యక్రమం స్ఫురించింది.

'వటీరావు ఆజ్ఞాపించింది కాననడానికి వశమా?' అన్నాను.

'వెరీ నైస్—వటీజ్ గుడ్ హాబీ' అని నన్ను వీపు చరిచింది.

'అయితే ఒక షరతు ఉన్నదన్నాను.'

'షరతులేమిటి మళ్ళీ' అని మొగం చిట్కించింది.

'మాయాప్రసాదు డంతవాడే షరతులు పెట్టాడు.'

'పోనిద్దురా పాడుగొడవ! మీ షరతులేమిటో?'

'నేను నీకు అలంకరణం చేసేటప్పుడు నీవు అద్దం చూసుకోరాదు.'

సౌందర్యపోషణ పద్ధతులు

‘చూస్తే?’

అడుగడుక్కో- నన్ను సాధిస్తావని భయం.’

‘అగ్రిక్ష్.’

జోళ్ళు తుడిచి వాటికి రంగు వెయ్యడం, కాళ్ళుపట్టడం విషయంలో-సామదానములు ప్రయోగించడం వల్ల కార్యసాధన కావొచ్చునని ఊహించాను.

౨

నాకూ వటీరావుకు మనస్పర్ధలు కలిగినమాట నిజం. ఒక మోస్తరుగా విరోధమేకాదు, యుద్ధం సంప్రాప్తించిన దన్నా అసత్యంకాదు. ఉభయులకూ మాటపోత్తుచెడింది. దానితో అన్ని పోత్తులూచెడ్డవి. నేను యింటివద్ద భోజనం! ఆవిడక్లబ్బులో భోజనం!

ఈవిరోధ భావానికి కారణం ఆనాటి రేడియో ప్రసంగమే నని వేరే చెప్పడమెందుకు? నేను వటీరావుకు అలంకరణం చేస్తానని వప్పుకొన్నమాట వాస్తవమే. ఆవిధంగా మాటతప్పకుండా చేశాకూడాను. అద్దం చూచుకోకుండా వటీరావు కూర్చున్న మాటకూడా వాస్తవమే. షేస్ పోడరు పూశాను; పెదవులకు ఎర్రకణికతో రంగువేశాను; కనుబొమ్మలకు నల్లరంగు పూశాను; చెక్కిళ్ళ కేదో పుయ్యమంటే అది పూశాను; గోళ్ళు కత్తిరిం

వటీరావు కథలు

చాను; గోళ్ళ పై భాగానికి మెరుగురంగు పూశాను. వగైరా పనులు యధాక్రమంగా చేశాననే అనుకున్నాను. ఆగొడవలన్నీ నాకే తెలుసును? అలంకరణ కార్యం ముగిసిన పిమ్మట నాయిక అయిన వటీరావు ముకురవీక్షణం చేసింది. చేసి నామీద మండి పడింది.

మొహం అంతా విభూతి పూసినట్లు పూసి తనకునేకు బైరాగి వేషం వేశానంది. పెదవులకు రంగు ఎక్కువుగా పులిమి ఓస్ట సౌష్టవం పాడుచేశానని అరచింది. చెక్కిళ్ళకి ఎర్రమరకలు చేశానుట; కనుబొమలకి మసిపామి వాటిఅందం పాడుచేశానుట. సలక్షణమైన ఆవిడముఖాన్ని వికృతం చేశానుట. పూర్వకాలపు పురుషులకుండే స్త్రీ గౌరవము, సౌందర్య జ్ఞానము ఈకాలపు వారికి లేవనడానికి నా పనులే నిదర్శనమంది. ఇంతటి అవమానం తనకు చెయ్యడం న్యాయమేనా అంది. తగినశాస్తిచేసి తీరతానంది. నన్ను గదిలోంచి బయటికి పొమ్మంది. బయటికి వచ్చాక తాను ఏడవడం మొదలుపెట్టింది. నాకుజాలివేసి అనునయించడానికి లోపలికిపోబోతూంటే పొడరుడబ్బా నామీదకు విసిరింది. అదివచ్చి నామొహానికి తగిలి బొప్పికట్టించడమే కాకుండా మొహం ఒళ్ళూ బట్టలూ పొడరుమయం చేసింది. పరిస్థితులను బట్టి వెనక్కి తగ్గడమే వివేకముగా భావించి స్నానపు గది లోకి పోయాను.

సాందర్యపోషణ పద్ధతులు

నా భౌర్య సాయంత్రం వరకూ సబ్బుతో మొహం కడుగు తూనే ఉంది-రంగులు వదుల్చుకోవడానికి. సాయంత్రం మళ్ళీ ముస్తాబై క్లబ్బుకు వెళ్ళిపోయింది.

* * *

కొద్దిరోజులు గడచినవి. నేను ఒకనాడు బీచికి షికారుపోయి పరధ్యానంగా తిరుగుతున్నాను. ఆ సముద్ర ఘోష, ఆ గాలిరొద, ఆ ఇసుక పెరలు, నా అవస్థ-ఇవన్నీ మనస్సులో తిరుగుతూనే ఉన్నవి.

‘డెవిల్’ అనే శబ్దం నా చెవులలో హఠాత్తుగా గుచ్చుకుంది. పరధ్యానంమాని పక్కకు చూచాను. ఎత్తుమణమలజోళ్ళు తొడుక్కొన్న యిద్దరు ఘోంధవ స్త్రీరత్నములు గబగబ నడిచి వెళ్ళిపోతున్నారు. వారిలో ఒక ఆమె నన్ను పలకరించిన పలక రింపు అది. వారిద్దరూ క్లబ్ మెంబర్లే అని చెప్పవలెనా?

పాకం ముదురుతూన్నట్లుంది. ఏవిధంగా సంసారం భోక్తు పరుచుకోవడం? ఎన్నాళ్ళు ఈ ప్రవాసం? ఎందుకీ సముద్ర ఘోష? ఈ గాలి ఎక్కడికి పోతూంది ఇంతవేగంగా? ప్రపంచంలో నా దుఃఖానికి చలించినవాళ్ళు ఎవరూలేరా?—మళ్ళీ పరధ్యానంలో పడ్డాను.

‘బ్రూట్’ అని ఒక కలభాషిణి నా చెవులో బుసకొట్టింది. డెవిల్నా నేను! బ్రూట్నా నేను! క్లబ్బువాళ్ళకెంత చులకన

వటీరావు కథలు

య్యాను. వీళ్ళందరిని పురికొల్పింది వటీరావే అనడానికి సందేహం ఉందా? ఏమిటి కర్తవ్యం? ఇక బీచివ్రాంతాలని ఉన్నట్లయితే మాట దక్కదనుకొన్నాను. సూర్యుడింకా అస్తమించలేదు. అస్తమించబోతున్నాడు. ఇప్పటికి తిట్లతో సరిపోయింది. చీకటి పడితే ఎట్టిప్రమాదమైనా తటస్థించవచ్చు.

పదిమంది క్లబ్బుమెంబర్లు కలిసి దేహశుద్ధిచేస్తే చేసేదేమిటి? నలుగురూ చూస్తే ఎలాగఉంటుంది!

బతుకు దుర్భరంగాఉంది. పోనీ వటీరావుతో రాజీ చేసుకొంటే? చేసుకోకపోతే క్లబ్బుసైన్యం నామీదకు దండెత్తివచ్చినన్న హతమారుస్తుందన్నమాట యీరోజున ధ్రువపడింది.

ఇంటిమొహం ఒట్టాను. వటీరావుతో రాజీవిషయమై సంప్రతించి చూద్దామని తోచింది. ఇంటికి వచ్చాను.

హోటల్ నుంచి వచ్చిన అన్నం నేనొక్కణ్ణే ఈదురోమం టూతిన్నాను. వటీరావు వచ్చిన అలుకుడు అయింది. క్లబ్బులోనే భోజనంముగించి వచ్చిఉంటుంది. రావడంతోనే నేనుగానే యింట్లో ఉన్నట్లయితే తలుపుబిగించుకొని బొంబాయి వీక్లీలో క్రాస్ వర్డు పజుల్సు సాల్ వుచేస్తూ రాత్రి పన్నెండు గంటలదాకా కూచోవడం అలవాటు. నేనప్పటికింకా యింటికి రాకపోతే నాకు హోటల్ నుంచివచ్చిన అన్నం బంట్లోతులకిచ్చి పొమ్మం

టుంది. ఆరోజున నాకు నిట్లుపాసం అన్నమాట. ఈరోజు అట్టి అవస్థ పట్టలేదు. భోజనంముగించి నెమ్మదిగా వటీరావు గదికేసి వెళ్ళాను.

‘మై డియర్ వటీ! వటీ’ అని వటీరావు గదితలుపుదగ్గర నిలబడి పిలిచాను.

సమాధానంలేదు. గదితలుపులు తెరవబడలేదు.

‘వటీ, డియర్ ఓల్డుగల్, తలుపుతీయ్యవు? సమాధానంలేదు.

‘మై పీచ్, మై వై కీ—తలుపు తీయ్యవూ?’ సమాధానంలేదు,

కాని గదిలోనుంచి ఒకవిధమైన శబ్దం బయలుదేరింది. ఆశబ్దం స్పష్టాకారం వహించి నా చెవులో పడేసరికి పరిణమించి పొందిన రూపం యిది—

‘గెరవుట్, యూ బ్రూట్.’

ఇంక రాజీపమిటి? సామోపాయం లాభం లేదనుకున్నాను.

కష్టాలన్నప్పుడు అందరికీ ఒక్కటే కాబట్టి క్లబ్ మెంబర్ల భర్తలందరినీ సమావేశపరిచి పరిస్థితులు వెల్లడిచేసి వారి సలహా ప్రకారం నడచుకోవడం ఉత్తమమని తోచింది.

ఒకనాడు వటీరావు యింట్లోలేని సమయాన వారందరినీ మా ఇంట్లోనే సమావేశపరిచి మొదటినుంచీ జరిగిన సంగతులు సభలో నివేదించాను.

రేడియో ప్రసంగంవల్ల యింతముప్పు కలిగింది కాబట్టి అట్టి ప్రసంగాలు యికముందు చెయ్యకూడదని తీర్మానిస్తే బాగుం

వటీరావు కథలు

టుందని ఒక పెద్దమనిషి అన్నాడు. ఆసంగతి తరువాత ఆలోచించుకోవచ్చు. ముందునాకు కర్తవ్యమేమిటో చెప్పవలసిందని నేను కోరాను. డైవోర్సు ఉంటే ఈ సందర్భాలలో ఎంతబాగుండేదో అని కొంతమంది వగచారు. నన్ను బ్రూట్, డెవిల్ అన్న మొంబర్లభర్తలు తమ భార్యలవద్దనుంచి సంజాయిషీ తీసుకోవలసి ఉంటుందని చాలామంది అభిప్రాయపడ్డారు. చివరికి వారు నాకిచ్చిన సలహా: ఎంతమాత్రమూ లొంగవద్దని, ఎంతకాలమైనా సరే—వాళ్ళకు బుద్ధివచ్చేవరకు—యీ ధర్మయుద్ధం సాగించవలసి ఉంటుందన్నారు. నాకు కావలసిన సమస్త సదుపాయాలు తాము చేస్తామన్నారు. ఎట్టి యిబ్బందులలో నైనా నన్ను వారు ఆదుకొంటామన్నారు. ఆరోజునుంచీ నన్ను హోటలు భోజనంమాని వారివారి యిళ్ళలో భోజనం చెయ్యమన్నారు. సమావేశం ముగిసింది.

మగవాళ్ళు భోజనం వాళ్ళవాళ్ళయిళ్ళలో చెయ్యమన్నారు కాని అది సాధ్యమా? ఏ యింట్లోనూ నాకు భోజనం దొరకలేదు. మొంబర్లందరూ చేసుకొన్న కట్టుబాటు అటువంటిది.

అంతేకాకుండా పురుషులమైన మేమంతా సభచేశామనీ, ఆ సభలో నాకు బుద్ధిచెప్పడం మాని వటీరావుదే తప్పుగా భావించామనీ, ఆవిధంగా ఆడవాళ్ళను అవమాన పరిచామనీ మొంబర్లందరూ చెప్పుకోవడం మొదలుపెట్టారుట. వారివారి భర్తలు నాకు సహాయం చేస్తామన్నారు కాబట్టి అది సహించ తగ్గ విషయం కాదనుకొన్నారుట. నా విషయంలో వారు సాను

సౌందర్యపోషణ పద్ధతులు

భూతి చూపారుకాబట్టి వారి భార్యలందరూ వారిమీద కిని శారు. కట్టుకట్టారు. వారికి తిండిపెట్టడం మానివేశారు. ఏపాప మూసరగని క్లబ్ మెంబర్ల భర్తలందరికీ నా అవస్థే పట్టింది. ఇక చేసే దేమిటి?

పరిస్థితులు దుర్భరమవడంవల్ల భర్తలందరూ నావద్దకు వచ్చి ఏదో ఒకవిధంగా రాజీకి వప్పుకోమని నన్ను నిర్బంధించారు. లేకుంటే లాభంలేదన్నారు. ఇంతకీ ప్రణయకలహాలజాతికి చెందిన విరోధం కాబట్టి యిట్టి సందర్భాలలో ఎట్టిషరతులైనా వప్పుకోవచ్చునన్నారు. సరే అన్నాను.

భర్తలు తమ భార్యలద్వారా రాయబారాలు వటీరావుతో నడిపారు. రాజీషరతులు వ్రాసి యివ్వమన్నారు. స్నేహితురాళ్ల ప్రోద్బలంవల్ల వటీరావు రాజీషరతులు వ్రాసియిచ్చింది. అవి నా స్నేహితులద్వారా నాకు చేరినవి.

అవి యివి—

౧. వారంలోపుగా ఒక డై మండు బ్రూచ్ కొనియివ్వడం.
౨. ఇట్టికలహాలు కల్పించకుండా సత్ప్రవర్తనతో మెలగడానికి ధరావతుగా అయిదువేల రూపాయిలు నెలలోపుగా వటీరావుదగ్గర ఉంచడం.
౩. గోజూ యింట్లో సంధ్యావందనం చెయ్యకుండా ఉండడం.
౪. తాను వద్దనేవరకూ రాజీజరిగిన మరుసటిదినమునుంచీ తనకు నేను అలంకరణము యిదివరలో కోరినప్రకారం చెయ్యడం.

వటీరావు కథలు

గి. ఇదివరలో చూపిన దుస్ప్రవర్తనకు ప్రాతమూలకంగా క్షమాపణ యివ్వడం.

ఇవీ షరతులు—వప్పుకొన్నాను. పీటన్నింటికీ వప్పుకొన్నాను. వప్పుకోక చేసేదేమిటి? వప్పుకొన్నట్లు ప్రాసియిచ్చాను. క్షమాపణ పత్రము ప్రాతమూలకంగా సమర్పించుకొన్నాను. డైమండ్ బ్రూచికి ఆర్డర్ ఇచ్చాను. అయిదువేల రూపాయలకు నా భార్య వేర చెక్కు-ప్రాసి యిచ్చాను. సంధ్యానందనం పొడిగా మనసు లోనే చెయ్యి సంకల్పించుకొన్నాను.

ఇక అలంకరణంమాటా? ఇన్నిచేశాక అదిమాత్రం తప్ప తుందా? భక్తి శ్రద్ధలతో పొడదుపూతలు వగైరాలన్నీ పూస్తూ నేడేన్నాను. అందుకోసం ఒక ఇంగ్లీషు విద్వాంసుడిదగ్గర కొన్ని దినాలు పాఠాలుకూడా చెప్పుకొన్నాను. మసాజ్—కాళ్ళు వళ్ళు పట్టడం—కూడా ఒక ఎక్స్ పర్టుదగ్గర నేర్చుకొని ఆచరిస్తున్నాను. మసాజ్ నిజానికి చాలా గొప్పవిద్య. మనపూర్వులు ఆచరించేవారని ఆమధ్య ఒక ఆయుర్వేదభీషజ్ఞుణి ఏపత్రికలోనో వ్రాస్తే చదివినాను. కాళ్ళుపట్టడం తప్పని భావించేవారికి పారిజాతాంశురణం చడవమని చెప్పడమే సరయైన హితబోధ. నవ నవోన్మేషమైన సౌందర్యంతో వటీరావు ఇల్లంతా ఆనందం కురిపిస్తూ నిత్యకళ్యాణం పచ్చతోరణంగా చేస్తోంది. ప్రబంధకారులు చెప్పినట్లు ప్రణయకలహానంతరమే ప్రేమసుఖము. ఇట్టి ప్రేమసుఖ మెరగనివారు ఒకమారు భార్యలతో కలహించడం మంచిది.